इकाई दस 
पारिस्थितिकी 


इजारा 76 विविधता ही जीवित जीवों का केवल लक्षण नहीं है; बल्कि जीव विज्ञान 
जीव और समष्टियाँ पाठ्यपुस्तक का भी अंश है। जीव विज्ञान का प्रस्तुतीकरण या तो वनस्पति विज्ञान, 

प्राणि विज्ञान तथा सूक्ष्म जीव विज्ञान अथवा चिर प्रतिष्ठित तथा आधुनिक रूप 
अध्याय 4 में किया गया है। इसका पिछला भाग जीव विज्ञान के आणविक पहलुओं की 
मारितंत् प्रियोक्ति (युफ़िमज़्म) है। भाग्यबश हमारे पास बहुत से सूत्र हैं, जिनका प्रयोग 

हम जीव-विज्ञानीय सूचना को एक से सिद्धांत के अनुरूप विभिन्न क्षेत्रों में बुनते 
अध्याय 5 हैं। पारिस्थितिकी भी एक ऐसा ही सूत्र है जो जीव विज्ञान को समग्रात्मक 
जैव विविधता एवं संरक्षण दृष्टिकोण प्रदान करता है। जीव विज्ञान संबंधी ज्ञान का सार यह है कि जीव 

व्यष्टि के रूप में किस प्रकार रहते हैं, अन्य जीवों को किस प्रकार प्रभावित करते 
अध्याय 6 हैं तथा समूह के रूप में इनका भौतिक वास किस प्रकार का है। यह किस प्रकार 
पर्यावरण के मुद्दे संगठित होकर समष्टि, सामुदायिक पारिस्थितिक तंत्र; यहाँ तक कि संपूर्ण जीव 


मंडल का निर्माण करते हैं, इन सभी के बारे में पारिस्थितिकी हमें ज्ञान प्राप्त 
कराती है। इसका विशेष पहलू मानवजनिक पर्यावरणीय विघटन तथा इससे उत्पन्न 
सामाजिक, राजनेतिक मामलों का अध्ययन कराना है। इस इकाई में उपर्युक्त 
पहलुओं पर विशेष ध्यान देते हुए वर्णन किया गया है। 

भारतवर्ष में रामदेव मिश्रा पारिस्थितिकी के जनक के रूप में जाने जाते हैं। इनका जन्म 26 अगस्त 

908 में हुआ था। इन्होंने यूनाइटेड किंगडम में लीड्स विश्वविद्यालय से प्रोफेसर डब्ल्यू एच 
9 पीयरसाल, एफ आर एस के आधीन वर्ष 937 में पारिस्थितिकी में डॉक्टर ऑफ फिलासफी की 
` उपाधि ग्रहण की। इन्होंने बनारस हिंदू विश्वविद्यालय, वाराणसी के वनस्पति विभाग में पारिस्थितिकी 
विषय में शिक्षण तथा अनुसंधान के विभाग को स्थापना को। इनके अनुसंधान ने उष्णकटिबंधी 
समुदायों तथा उनके अनुक्रमण-पादप समष्टि को पर्यावरणीय अनुक्रिया तथा उष्णकटिबंधीय वन में 
पोषक चक्रण तथा उत्पादनशीलता और चारागाह पारिस्थितिक तंत्र आदि विषयों पर ज्ञान की आधार 
. शिला रखी। मिश्रा जी ने भारतवर्ष में पारिस्थितिकी पर प्रथम स्नातकोत्तर पाठयक्रम को शुरुआत को। 
॥ इनके शिष्यत्व में रहकर 50 से भी अधिक विद्यार्थियों ने पीएच डी की उपाधि प्राप्त की और 
उन्होंने देश के अन्य विश्वविद्यालयों तथा अनुसंधान संस्थानों में जाकर पारिस्थितिकी शिक्षण एवं 
अनुसंधान का सूत्रपात किया। इन्हें इंडियन नेशनल साइंस ऐकेडमी तथा वर्ल्ड ऐकेडमी ऑफ आर्ट्स 


हक एंड साइंस ने फैलोशिप से तथा पर्यावरण तथा पारिस्थितिकी के लिए, संजय गांधी जैसे प्रतिष्ठित 


पुरस्कार से सम्मानित किया गया। इन्हीं के प्रयासों से, भारत सरकार ने नेशनल कमेटी फार 
इनवॉयरमेंटल प्लानिंग तथा कोऑरडिनेशन (।972) की स्थापना की। बाद में जिसने पर्यावरण तथा 
वन मंत्रालय को स्थापित (984) करने का मार्ग प्रशस्त किया। 

जीव और समष्टियाँ 


73.] जीव और इसका पर्यावरण 
73.2 समष्टियाँ 


हमारे जैविक विश्व में लुभावनी विविधता और आश्चर्यजनक जटिलता 
है। हम जीव विज्ञानीय संगठन के विभिन्न स्तरों पर अन्वेषी प्रक्रमों से 
इसकी जटिलता को समझने का प्रयास कर सकते हैं। ये जीव 
विज्ञानीय संगठन स्तर हैं- बृहतअणु, कोशिकाएँ, ऊतक, अंग, व्यष्टि 
जीव, समष्टियाँ, समुदाय, पारितंत्र और जीवोम। इस संगठन के किसी 
भी स्तर पर हमारे मन में दो प्रकार के प्रश्‍न उठ सकते हैं- उदाहरण 
के लिए जब हम बाग में सुबह बुलबुल को गाते सुनते हैं तो प्रश्‍न 
उठता है “पक्षी कैसे गाता है?” या “पक्षी क्यों गाता हे?' 'कैसे प्रकार' 
के प्रश्नों में प्रक्रम के पीछे क्रियाविधि जानने की जिज्ञासा है जबकि 
'क्यों प्रकार' के प्रश्नों में प्रक्रम का महत्त्व तलाशा जाता है। इस 
उदाहरण में पहले प्रश्‍न का उत्तर पक्षी में वाक यंत्र और कंपमान 
अस्थि का प्रचालन हो सकता है जबकि दूसरे प्रश्‍न के उत्तर में कहा 
जा सकता है कि प्रजनन ऋतु के दौरान पक्षी को अपने साथी से बात 
करने की आवश्यकता हो सकती है। जब आप अपने चारों ओर प्रकृति 
को वैज्ञानिक दृष्टिकोण से देखेंगे तो आपके मन में निश्चित रूप से 
दोनों प्रकार के अनेक दिलचस्प प्रश्‍न उठेंगे रात को खिलने वाले 
फूल आमतौर पर सफेद क्यों होते हैं? भ्रमर को कैसे पता चलता है 
कि किस फूल में मकरद है? कैक्टस में इतने सारे काँटे क्यों होते हैं? 
चूजे कैसे अपनी माँ को पहचान लेते हैं? आदि-आदि। 

आप पिछली कक्षाओं से सीख चुके हैं कि पारिस्थितिकी ऐसा विषय है जिसमें 
जीवों के बीच या जीवीय तथा भौतिक (अजीवीय/अबायोटिक) पर्यावरण के बीच होने 
वाली पारस्परिक क्रियाओं का अध्ययन किया जाता है। 
मूलरूप से पारिस्थितिकी जीवीय संगठन के चार स्तरों से संबंधित है- जीव, 
समष्टियाँ, समुदाय और जीवोम। इस अध्याय में हम पारिस्थितिकी के जैविक और समष्टि 
स्तरों के बारे में अध्ययन करेंगे। 


3.। जीव और इसका पर्यावरण 


जैविक स्तर पर पारिस्थितिकी मूलरूप से कायिकीय पारिस्थितिकी है जिसमें विभिन्न 
जीव न केवल जीवित रहने बल्कि जनन के संदर्भ में अपने पर्यावरणों के प्रति अनुकूलित 
हो जाते हैं। आपने पहले की कक्षाओं में पढ़ा होगा कि पृथ्वी का सूर्य के चारों ओर घूर्णन, 
इसके अक्ष का झुकाव तापमान की तीव्रता और अवधि किस प्रकार वार्षिक परिवर्तनों का 
कारण बनता है जिसके फलस्वरूप भिन्न ऋतुएँ बनती हैं। ये परिवर्तन और वर्षण मिलकर 

चित्र 73. वार्षिक तापमान और वर्षण के संदर्भ में जीवोम का वितरण 


प्रमुख जीवोम का निर्माण करते हैं जैसे कि मरुस्थल, वर्षा वन और टुंडा (चित्र ]3.])। 
(बरसात या वर्षण में वर्षा और हिम दोनों शामिल हैं।) प्रत्येक जीवोम के अंदर ही क्षेत्रीय 
और स्थलीय विभिन्नताओं के कारण आवासों में व्यापक विविधता है। भारत के प्रमुख 
जीवोम चित्र 3.2 में दिखाए गए हैं। पृथ्वीग्रह पर जीवन न केवल थोड़े से अनुकूल 
आवासों में ही है बल्कि चरम और कठोर आवासों में भी है जैसे कि झुलसते राजस्थानी 
मरुस्थल, निरंतर वर्षा से भीगे मेघालय के वन, गहरे महासागर की खाइयाँ, वेगवती 

(अ) 


(स) (द्‌) 


चित्र 3.2 भारतवर्ष के प्रमुख जीवोम (अ) उष्ण कटिबंधीय-वर्षा वन (ब) पर्णपाती वन (स) मरुस्थल (द) समुद्र तट 


सरिताएँ, श्रुबीय क्षेत्रों की स्थायी तुषार भूमि, ऊँचे पर्वत शिखर, गरम झरने और दुर्गधयुक्त 
कंपोस्ट गर्त आदि कुछ नाम हैं। यहाँ तक कि हमारी आँत भी सूक्ष्मजीवों की हजारों 
जातियाँ का बेजोड आवास है। 

विभिन आवासो की भौतिक और रासायनिक स्थितियों में इतनी आधिक विविधता के 
मुख्य तत्त्व क्या हैं? सबसे महत्त्वपूर्ण तत्त्व तापमान, जल, प्रकाश और मृदा हैं। हमें यह 
याद रखना जरूरी है कि भौतिक-रासायनिक (अजीवीय या अजैव) घटक अपने आप में 
पूरी तरह से किसी जीव के आवास की विशेषता नहीं बताते। आवास में जीवीय 
(बायोटिक) घटक भी शामिल हैं जैसे कि रोगजनक (पैथोजन), परजीवी, परभक्षी और 
जीव के वे स्पर्धी जिनके साथ वह लगातार पारस्परिक-क्रिया करता है। हम यह मानते 
हैं कि एक लंबे समय में प्राकृतिक वरण द्वारा अपने आवास में उत्तरजीविता (सर्वाइवल) 
और जनन को इष्टतम बनाने के लिए जीव ने अनुकूलनों का विकास किया। प्रत्येक जीव 
का उन परिस्थितियों का एक निश्चित परास होता है जिसे वह सहन कर सकता है। 
उपयोग किए जाने वाले संसाधनों को विविधता तथा परितंत्र में उसकी एक विशिष्ट 
क्रियात्मक भूमिका होती है। यह सब सामूहिक रूप से उसका निकेत बनाते हैं। 


43.. प्रमुख अजैव कारक 


तापमान -- पारिस्थितिक रूप से सबसे ज्यादा प्रासंगिक पर्यावरणीय कारक है। आप जानते 
ही हैं कि पृथ्वी पर औसत तापमान ऋतु के अनुसार बदलता रहता है। भूमध्यरेखा से 

्रुवों की ओर और मैदानों से पर्वत शिखरों की ओर उत्तरोत्तर घटता रहता है। श्रुवीय क्षेत्रों 
और उच्च तुंगता (एल्टिट्यूड) वाले क्षेत्रों में तापमान अवशून्य (सबजीरो) से लेकर ग्रीष्म 
में उष्णकटिबंधी मरुस्थलों में 50 डिग्री सेंटी से अधिक पहुँच जाता है। लेकिन कुछ 
बेजोड आवास भी हैं जैसे कि गरम झरने और गहरे सागर के उष्णजलीय निकास जहाँ 
औसत तापमान ]00 डिग्री. सेंटी से अधिक होता है। यह सामान्य ज्ञान है कि आम के 
पेड़ कनाडा और जर्मनी जैसे शीतोष्ण देशों में नहीं होते हैं और न हो सकते हैं। हिम चीते 
केरल के जंगलों में नहीं मिलते और ट्यूना मछली महासागर में शीतोष्ण अक्षांशों से आगे 
कभी-कभार ही पकड़ी जाती है। जीवधारियों के लिए तापमान के महत्त्व को आप उस 
समय अच्छी तरह से सराह सकते हैं जब आप को पता चले कि यह प्रकिण्वों (एंजाइमों) 
की बलगति (काइनेटिक्स) को प्रभावित करता है और इसके द्वारा आधारी उपापचय, 
जीव के अन्य कार्यिकीय प्रकार्यों तथा उसकी गतिविधियों को प्रभावित करता है। कुछ 
जीव तापमानों के व्यापक परास (चरम) सहन कर सकते हैं और उसमें खूब बढ़ते हैं 
ये पृथुताजापी/यूरीथर्मल कहलाते हैं), लेकिन उनमें से अधिकांश तापमानों की कम 
परास में ही रहते हैं ऐसी जीव तनुतापी (स्टेनोथर्मल) कहलाते हैं। विभिन्न जातियों के 
भौगोलिक वितरण काफी हद तक उनकी तापीय सहनशक्ति पर निर्भर है। (क्या आपके 
ध्यान में कुछ पृथुतापी और तनु तापी प्राणियों और पादपो के नाम आते हैं? 

हाल ही के वर्षो में धीरे-धीरे बढ़ते हुए औसत भूमंडलीय तापमान पर चिंता बढ़ी है 
(अध्याय 6)। अगर यह बढोत्तरी जारी रही तो क्या आपको आशा है कि कुछ जातियों 
के वितरण का दायरा प्रभावित होगा? 
जल-- तापमान के बाद, जीवों के जीवन को प्रभावित करने वाला जल एक अन्य 
महत्त्वपूर्ण कारक जल है। वास्तव में, पृथ्वी पर जीवन पानी में ही जन्मा था और यह बिना 
पानी के अपने आप में इसका प्रतिपालन नहीं हो सकता। मरुस्थल में इसकी उपलब्धता 
इतनी सीमित है कि केवल विशेष अनुकूलताओं के कारण ही जीवों का वहाँ रहना संभव 
है। पादपों की उत्पादकता और वितरण भी पानी पर बहुत ज्यादा निर्भर है। आप सोचते 
होंगे कि महासागरों, झीलों और नदियों में रहने वाले जीवों को जल-संबंधित समस्याओं 
का सामना नहीं करना पड़ता होगा लेकिन यह सच नहीं है; जलीय जीवों के लिए जल 
की गुणता (रासायनिक संघटन, पीएच) महत्त्वपूर्ण होता है। लवण की सांद्रता (प्रति हजार 
भाग में लवणता के रूप में मापी गई), अंतःस्थलीय जल में 5 से कम, समुद्र में 30-35 
और कुछ अतिलवणीय लगूनों में 00 से अधिक होती है। कुछ जीव लवणता की 
व्यापक परास के प्रति सहनशील होते हैं ( पृथुलवणी/यूरीहेलाइन) लेकिन अन्य कम परास 
में सीमित होते हैं (तनुलवणी/स्टेनोहेलाइन)। बहुत से अलवण जल प्राणी समुद्र के पानी 
में और समुद्री प्राणी अलवण जल में लंबे समय तक नहीं रह सकते; क्योंकि उन्हें 
परासरणी (ऑस्मोटिक) समस्याओं का सामना करना पड़ता है। 
प्रकाश-- पौधे प्रकाश संश्लेषण द्वारा खाद्य उत्पन्न करते हैं। यह ऐसी प्रक्रिया है जो ऊर्जा 
के स्रोत के रूप में धूप उपलब्ध होने पर संभव है। इसलिए हम जीवधारियों के लिए, 
विशेषरूप से स्वपोषियों (ऑटोट्रॉफूस) के लिए, प्रकाश के महत्त्व को समझ सकते हैं। 
वनों में अनेक जातियों के छोटे पौधे (शाक और झाड़ियाँ) बहुत हल्के प्रकाश वाली 
परिस्थितियों में इष्टतम प्रकाश संश्लेषण करने के लिए अनुकूलित हैं; क्योंकि उन पर 

सतत्‌ लंबे, वितानमय पेड़ों की छाया रहती है। बहुत से पौधे भी पुष्पन हेतु अपनी 
दीप्तिकालिक (फोटोपीरिऑडिक) आवश्यकता की पूर्ति के लिए धूप पर निर्भर होते हैं। 
बहुत से प्राणियों के लिए भी प्रकाश इस रूप में महत्त्वपूर्ण है कि वे प्रकाश की तीव्रता 
और अवधि (दीप्तिकाल) में दैनिक तथा मौसमी विभिन्नताओं को अपनी चारे की खोज, 
(फोरेजिंग), जनन और प्रवासी गतिविधियों का समय तय करने के लिए संकेत के रूप 
काम में लाते हैं। पृथ्वी पर प्रकाश की उपलब्धता तापमान से निकट से संबंधित हैं क्योंकि 
दोनों का स्रोत सूर्य है। लेकिन महासागरों की गहराई (500 मीटर से अधिक) में पर्यावरण 
निरंतर अंधकारमय रहता है और वहाँ रहने वालों को यह मालूम नहीं है कि सूर्य नामक 
खगोलीय ऊर्जा का कोई स्रोत भी है। तब, उनकी ऊर्जा का स्रोत क्या है? सौर विकिरण 
की स्पेक्ट्रमी गुणवत्ता भी जीवन के लिए महत्त्वपूर्ण है। सौर विकिरण की स्पेक्ट्रम का 
पराबैंगनी घटक बहुत से जीवों के लिए हानिकारक है जबकि महासागर की भिन्न-भिन्न 
गहराइयों में मिलने वाले समुद्री पादपों के लिए दृश्य स्पेक्ट्रम के सभी रंग घटक उपलब्ध 
नहीं है। समुद्रवासी लाल, हरे और भूरे शैवालों में से किन की गंभीरतम जल में मिलने 
की संभावना है? क्यों? 

मृदा-- विभिन्न स्थानों में मृदा की प्रकृति और गुण भिन्न-भिन्न होते हैं। यह जलवायु, 
अपक्षय-प्रक्रम (विदरिंग-प्रोसेस, क्या यह वाहित या अवसादी (सेडिमेंटरी) है तथा इसका 
विकास कैसे हुआ; इन सब बातों पर निर्भर है। मृदा की विभिन्न विशेषताएँ जैसे कि मृदा 
संघटक, कण-साइज और पुंजन मृदा के अंतःस्रबण (पर्कोलेशन) तथा जलधारण क्षमता 
का निर्धारण करते हैं। इन विशेषताओं के साथ-साथ पीएच, खनिज संघटन और 
स्थलाकृति (टोपोग्राफी) जैसे प्रचल काफी हद तक किसी क्षेत्र की वनस्पति का निर्धारण 
करते हैं। इसके बाद यह सब मिलकर तय करते हैं कि उस क्षेत्र में किस प्रकार के 
प्राणियों का पालन-पोषण हो सकता है। इसी प्रकार, जलीय पर्यावरण, अवसादी विशेषताएँ 
प्रायः वहाँ पनपने वाले नितलस्थ प्राणियों के प्रकार का निर्धारण करती हैं। 


73.7.2 अजीवीय कारकों के प्रति अनुक्रियाएँ. 


यह अनुभव कर लेने के बाद कि अनेक आवासों की अजीवीय परिस्थितियाँ कभी न 
कभी सशक्तरूप से परिवर्तित हो सकते हैं, अब हम पूछते हैं इस तरह के आवासों में 
रहने वाले जीव दबाव वाली परिस्थितियों का कैसे सामना करते हैं या कैसे उन 
परिस्थितियों में रहने की युक्ति ढूँढ़ लेते हैं?” लेकिन इस प्रश्‍न का उत्तर देने का प्रयास 
करने से पहले हमें यह पूछना चाहिए कि आखिर अत्यधिक परिवर्तनशील बाहरी पर्यावरण 
जीवों को क्यों परेशान करता है। व्यक्ति यह आशा करेगा कि अपने अस्तित्व के लाखों 
सालों के दौरान, अनेक जातियों ने अपेक्षाकृत स्थिर स्थायी आंतरिक (शरीर के भीतर ही) 
पर्यावरण विकसित कर लिया होगा। यह आंतरिक पर्यावरण सारे जैवरासायनिक अभिक्रियाओं 
(रिएक्शंस) और कार्यिकीय प्रकायों को अधिकतम दक्षता से होने देता है और इस प्रकार 
जातियों की 'तंदुरूस्ती' को बढ़ाता है। उदाहरण के लिए यह निरंतरता शरीर के इष्टतम 
तापमान और शरीर के तरल पदार्थो के परासरणी सांद्रण के रूप में हो सकता है। तब 
आदर्शत: जीव को अपने आंतरिक पर्यावरण (समस्थापन/होमिओस्टैसिस) कहा जाने वाला 

प्रक्रम की स्थिरता (कांस्टेंसी) बनाए रखने का प्रयास 
करना चाहिए भले ही परिवर्ती बाह्य पर्यावरणीय परिस्थितियाँ 
उसके समस्थापन को बिगाड्ना चाहें। इस महत्त्वपूर्ण 
संकल्पना को स्पष्ट करने के लिए हम एक सादृश्य की 
चर्चा करते हैं। मान लीजिए कोई व्यक्ति परिवेश का 
तापमान 25 डिग्री सें. होने पर सर्वोत्तम रूप से कार्य कर 
सकता है और जब बाहर झुलसाने वाली गर्मी होने या 
जमा देने वाली ठंड होने पर भी अपने निष्पादन को 
सर्वोत्तम बनाए रखना चाहता है। यह घर में, कार में यात्रा 
करते हुए और अपने कार्यस्थल पर गर्मियों में वातानुकूलक 
(एयरकंडीशनर) और सर्दियों में तापक (हीटर) का चित्र 3.3 जैविक अनुक्रिया के तरीकों का आरेखीय निरूपण 
प्रयोग करके ऐसा किया जा सकता है। तब भले ही 

उसके बाहर का मौसम कुछ भी हो उसका निष्पादन 

हमेशा अधिकतम होगा। यहाँ व्यक्ति का समस्थापन, कार्यिकीय साधनों के बजाय कृत्रिम 
साधनों द्वारा हासिल किया जाता है। दूसरे जीव इन स्थितियों में कैसे रह सकते हैं? हमें 
विभिन्न संभावनाओं का ध्यान करना चाहिए (चित्र 3.3)। 

(क) नियमन करना - कुछ जीव समस्थापन कार्यिकोय (कभी-कभी व्यावहारिक 
भी) साधनों द्वारा बनाए रखते हैं जिससे शरीर का तापमान, परासरणी सांद्रण, 
आदि स्थिर रहता है। सभी पक्षी और स्तनधारी और बहुत थोड़े से निम्न 
कशेरूकी और कुछ अकशेरूकी जातियाँ वास्तव में ऐसा नियमन (ताप नियमन 
और परासरण नियमन) बनाए रखने में सक्षम हैं। विकासवादी जीव वैज्ञानिकों का 
विशवास है कि स्तनधारियों की 'सफलता' इस कारण है कि वे शरीर का 
तापमान स्थिर बनाए रखने में सक्षम हे चाहे वे अंटार्कटिका में रहे या सहारा के 
रेगिस्तान में। 

अधिकतर स्तनधारियों द्वारा अपने शरीर के तापमान को नियमित करने के 
लिए जो क्रियाविधि अपनायी जाती है वह वैसी ही है जैसी कि मानव अपनाते 
हैं। हम शरीर का तापमान 37° स्थिर रखते हैं। ग्रीष्म ऋतु में जब बाहर का 
तापमान हमारे शारीरिक तापमान से अधिक होता है तब हमें बेहद पसीना आता 
है। गर्मी के फलस्वरूप पसीना के वाष्प बन कर उड़ने से होने वाला शीतलन 
वैसा ही है जैसे कि डेजर्ट कूलर चलने पर शरीर का तापमान कम हो जाता 
है। शीत ऋतु जब पर्यावरणीय तापमान 37°C से बहुत कम होता है। हम काँपने 
लगते हैं जो एक प्रकार का व्यायाम है जिससे ऊष्मा पैदा होती है और शरीर 
का तापमान बढ़ जाता है। लेकिन पौधों में आंतरिक तापमान को स्थिर बनाए. 
रखने के लिए ऐसी कोई क्रियाविधि नहीं होती। 

(ख) संरूपण रखना -- प्राणियों की बहुत बड़ी संख्या (लगभग 99 प्रतिशत) और 
लगभग सभी पौधे स्थिर आंतरिक पर्यावरण नहीं बनाए रख सकते। उनके शरीर 
का तापमान परिवेशी तापमान के अनुसार बदलता रहता है। जलीय प्राणियों में 


आंतरिक स्तर» 


te नियामक 


बाह्य स्तर = 

शरीर के तरल की परासरणी सांद्रता परिवेशी (वायु) जल की परासरणी सांद्रता 
के अनुसार बदलती रहती है। ये प्राण और पादप संरूपी (कॉनफॉर्मर्स) 
कहलाते हैं। जीव के लिए स्थिर आंतरिक पर्यावरण के लाभ को देखते हुए, 
हमें यह अवश्य पूछना चाहिए कि ये संरूपी विकसित होकर नियामक क्‍यों नहीं 
बने। हमने ऊपर जिस मानव सादृश्य का उदाहरण दिया है उसे स्मरण कीजिए। 
कितने लोग नहीं चाहते हैं कि उनके पास भी “वातानुकूलक' हो? और कितने 
हैं जो वास्तव में उसे खरीद सकते हैं? बहुत से लोग गरमी के महीनों में केवल 
पसीना निकल जाने देते हैं और उपानुकूलतम (सबऑप्टिमन) निष्पादन से ही 
संतोष कर लेते हैं। बहुत से जीवों के लिए ताप नियमन (सबऑप्टिमल) ऊर्जा 
के संदर्भ में खर्चीला है। यह बात मंजोरू (श्रू) और गुंजन पक्षी जैसे छोटे 
प्राणियों के मामले में विशेष रूप से सच है। ताप हानि या ताप लाभ पृष्ठीय 
क्षेत्रफल (सरफेस एरिया) का प्रकार्य है। चूँकि छोटे प्राणियों का पृष्ठीय क्षेत्रफल 
उनके आयतन की अपेक्षा ज्यादा होता है इसलिए जब बाहर ठंड होती है तो 
उनके शरीर की ऊष्मा बहुत तेजी से कम होती है। ऐसी स्थिति में उन्हें 
उपापचय (मेटाबोलिज्म) द्वारा शरीर की ऊष्मा पैदा करने के लिए काफी ऊर्जा 
खर्च करनी पड़ती है। यह मुख्य कारण है कि बहुत छोटे प्राणी बिरले ही ध्रुवीय 
क्षेत्रों में पाए जाते हैं। विकास क्रम के दौरान स्थिर आंतरिक पर्यावरण बनाए 
रखने की लागत और लाभ का विचार किया जाता है। कुछ जातियों ने नियमन 
करने की क्षमता विकसित कर ली है, लेकिन केवल सीमित परास वाली 
पर्यावरणीय परिस्थितियों में। यदि पर्यावरणीय परास ज्यादा हो तो वे केवल 
संरूपण करते हैं। अगर दबावभरी बाहरी परिस्थितियाँ स्थान विशेष में हैं अथवा 
केवल थोड़ी अवधि के लिए हैं तो जीव के पास दो अन्य विकल्प हैं-- 
प्रवास करना - जीव दबावपूर्ण आवास से अस्थायी रूप से अधिक अनुकूल 
क्षेत्र में चला जाए और जब दबावभरी अवधि बीत जाय तो वापस लौट आए। 
मानव सादृश्य में, यह नीति ऐसी है जैसे गरमी की अवधि में व्यक्ति दिल्ली 
से शिमला चला जाए। अनेक प्राणी, विशेषतः पक्षी, शीतऋतु के दौरान लंबी 
दूरी का प्रवास करके अधिक अतिथि अनुकूली क्षेत्रों में चले जाते हैं। प्रत्येक 
शीतकाल में राजस्थान स्थित प्रसिद्ध केवलादेव राष्ट्रीय उद्यान (भरतपुर) 
साइबेरिया और अन्य अत्यधिक ठंडे उत्तरी क्षेत्रों से आने वाले प्रवासी पक्षियों 
को अतिथि के रूप में स्वागत करता है। 


(घ) निलंबित करना - जीवाणुओं, कवकों और निम्न पादपों में विभिन्न प्रकार के 


मोटी भित्ति वाले बीजाणु बन जाते हैं, जिससे उन्हें प्रतिकूल परिस्थितियों में 
जीवित बचे रहने में सहायता मिलती है। उपयुक्त पर्यावरण उपलब्ध होने पर 
ये अंकुरित हो जाते हैं। उच्च पादपों में, बीज और कुछ दूसरी वनस्पतिक जनन 
संरचनाएँ उनके परिक्षेपण में सहायता करने के अतिरिक्त दबाव वाले समय से 
पार पाने के साधन के रूप में काम आते हैं। नमी और तापमान की अनुकूल 
परिस्थितियों में वे नए पादपों के रूप में अंकुरित होते हैं। वे अपनी उपापचयी 

सक्रियता को कम कर और 'प्रसुप्ति' (डॉरमेंसी) अवस्था में जाकर ऐसा करते 
हैं और प्राणियों में, अगर जीव प्रवास नहीं कर सकता तो वह समय में पलायन 
करके दबाव से बचता है। शीतऋतु में भालुओं की शीतनिष्क्रियता (हाइबर्नेशन) 
में जाना तथा उस समय पलायन से बचाव करने का जाना पहचाना मामला है। 
कुछ घोंघे और मछलियाँ ग्रीष्म ऋतु से संबंधित ताप तथा जलशुष्कन जैसी 
समस्याओं से बचने के लिए ग्रीष्मनिष्क्रियता (अस्टिवेशन) में चली जाती हैं। 
प्रतिकूल परिस्थिति में झीलें और तालाबों में प्राणिप्लवक (जूप्लैंकटन) की 
अनेक जातियाँ उपरति (डायापॉज) में आ जाती है जो निलंबित परिवर्धन की 
एक अवस्था है। 


3..3 अनुकूलन 


अपने पर्यावरण की चरम परिस्थितियों का सामना करने के लिए हमने जीवों को उपलब्ध 
अनेक विकल्पों को अपनाते देखा है जहाँ कुछ जीव विशेष कार्यिकीय सामंजस्य द्वारा 
अनुक्रिया करने में समर्थ होते हैं जबकि दूसरे जीव व्यावहारिक अनुक्रिया द्वारा करते हैं 
(अस्थायी रूप से कम दबाव भरे आवास में प्रवास करके)। ये अनुक्रियाएँ वास्तव में 
उनका अनुकूलन भी हैं। इसलिए, हम अनुकूलन की परिभाषा इस प्रकार कर सकते हैं 
यह जीव का कोई एक ऐसा गुण (आकारिकीय, कार्यिकीय, व्यावहारिक) है जो उसे 
अपने आवास में जीवित बने रहने और जनन करने के योग्य बनाता है। अनेक अनुकूलन 
लंबे समय की विकास यात्रा के बाद विकसित हुए हैं और आनुवंशिकतः स्थिर हो गए 
हैं। जल के बाह्य स्रोत न होने पर उत्तरी अमेरीका के मरुस्थल में कंगारू-चूहा अपनी जल 
को आवश्यकता की पूर्ति अपनी आंतरिक वसा के ऑक्सीकरण (जिसमें जल एक 
उप-उत्पाद है) से पूरी करने में सक्षम है। इसमें अपने मूत्र को सांद्रित करने की क्षमता 
भी है जिससे उत्सर्जी पदार्थों को हटाने के लिए जल के न्यूनतम आयतन काम में 
लाई जाती है। 

अनेक मरुस्थलीय पौधों की पत्तियों की सतह पर मोटी उपत्वचा (क्यूटिकल) होती 
है और उनके धसे हुए रंध्र (स्टोमैटा) गहरे गर्त में व्यवस्थित होते हैं, ताकि वाष्पोत्सर्जन 
(ट्रांस्परिशन) द्वारा जल की न्यूनतम हानि हो। उनके प्रकाश संश्लेषी (सी ए एम) मार्ग 
भी विशेष प्रकार के होते हैं जिसके कारण वे अपने रंध्र दिन के समय बंद रख सकते 
हैं। कुछ मरुस्थली पादपों जैसे नागफनी (ओपंशिया) कैक्टस, आदि में पत्तियाँ नहीं होती 
बल्कि वे कांटे की रूप में रूपांतरित हो जाती हैं और प्रकाश संश्लेषण का प्रकार्य चपटे 
तनों द्वारा होता है। 

ठंडी जलवायु वाले स्तनधारियों के कान और पाद आमतौर पर छोटे होते हैं ताकि 
ऊष्मा की हानि न्यूनतम हो (यह 'ऐलन का नियम” कहलाता है)। ध्रुवीय समुद्रों में सील 
जैसे जलीय स्तनधारियों में उनकी त्वचा के नीचे वसा (तिमिवसा/बलबर) की मोटी परत 
होती है जो ऊष्मारोधी (इंसुलेटर) का काम करती है और शरीर की ऊष्मा हानि को कम 
करती है। 

कुछ जीवों के अनुकूलन कार्यिकीय होते हैं जिसकी वजह से वे दबावपूर्ण 

परिस्थितियों के प्रति शीघ्र अनुक्रिया करते हैं। अगर आपको कभी उच्च तुंगता वाले क्षेत्र 

में जाने का मौका मिले (3,500 मी. से अधिक, मनाली के पास रोहतांग दर्रा, तिब्बत 
में मानसरोवर) तो आपने 'तुगता बीमारी ” का अवश्य अनुभव किया होगा। इस 'बीमारी' 
के लक्षण है मिचली, थकान, और हृदय स्पंदन में वृद्धि! इसका कारण यह है कि उच्च 
तुंगता वाले क्षेत्र में वायुमंडलीय दाब कम होता है इसलिए शरीर को पर्याप्त ऑक्सीजन 
नहीं मिलती। लेकिन धीरे-धीरे आप पर्यानुकूलित (एक्लेमिटाइज्ड) हो जाते हैं और 
आपको तुंगता बीमारी का अनुभव नहीं होता। आपके शरीर ने इस समस्या का समाधान 
कैसे किया? आपका शरीर कम ऑक्सीजन उपलब्ध होने की क्षतिपूर्ति लाल रुधिर 
कोशिका का उत्पादन बढ़ाकर, हीमोग्लोबिन की बंधनकारी क्षमता घटाकर और श्वसन दर 
बढ़ाकर लेता है। हिमालय के ऊचे क्षेत्रों में अनेक जनजातियाँ रहती हैं। पता लगाइए कि 
क्या मैदानी इलाकों में रहने वाले लोगों की तुलना में उन जनजातियों में सामान्यतया लाल 
रुधिर कोशिका की सख्या (या कुल हीमोग्लोबिन) ज्यादा होती हैं? 
अधिकांश प्राणियों में उपापचयी अभिक्रियाएँ और इसलिए सभी कार्यिकीय प्रकार्य 

संकीर्ण तापमान परास में इष्टतम होते हैं (मानव में यह तापमान 37° है)। लेकिन ऐसे 
सूक्ष्मजीव (आर्किबैक्टीरिया) भी हैं जो तप्त झरनों और गहरे समुद्र के उष्णजलीय 
निकासों में, जहाँ तापमान 00 डिग्री से भी ज्यादा होता है, में खूब फलते-फूलते हैं। यह 
कैसे संभव है? अनेक मछलियाँ दक्षिण ध्रुवीय जल में खूब पनपती हैं जहाँ का 
तापमान हमेशा शून्य से कम रहता है। वे अपने शरीर के तरल को जमने से कैसे बचा 
लेती हैं? 

अनेकों समुद्री अकेशरूकी और मछलियाँ महासागर की बहुत गहराई में रहती हैं जहाँ 
का दाब उस सामान्य वायुंमडलीय दाब से 700 गुना अधिक होता है जो हम पृथ्वी पर 
अनुभव करते हैं। वे ऐसे जबरदस्त दाब में कैसे रहती हैं और क्या उनमें कोई विशेष 
एंजाइम होते हैं? ऐसी चरम पर्यावरणीय परिस्थितियों में रहने वाले जीव जैवरासायनिक 
अनुकूलनों का मोहक क्रमविन्यास दर्शाते हैं। 

कुछ जीव आपने पर्यावरण में होने वाले परिवर्तनों का सामना करने के लिए 
व्यावहारिक अनुक्रियाएँ. दर्शाते हैं। स्तनथारियों में अपने आवास के उच्च तापमान से 
निबटने के लिए जो कार्यिकीय योग्यता होती है, मरुस्थल की छिपकलियों में इस योग्यता 
की कमी है लेकिन वे व्यावहारिक साधनों द्वारा अपने शरीर के तापमान को काफी स्थिर 
बनाए रखती हैं। जब उनका तापमान सुविधा स्तर से नीचे चला जाता है तब वे धूप सेंक 
कर ऊष्मा अवशोषित करती हैं लेकिन जब परिवेश का तापमान बढ़ने लगता है तब वे 
छाया में चली जाती हैं। कुछ जातियों में भूमि से ऊपर की ऊष्मा से बचने के लिए मिट्टी 
में बिल खोदने की क्षमता होती है। 


3.2 समष्टियाँ 
3.2.] समिष्ट गुण 
प्रकृति में, हमें किसी भी जाति के पृथक, एकल व्यष्टि के दर्शन बिरले ही होते हैं; उनमें 
से अधिकांश सुपरिभाषित भौगोलिक क्षेत्र में समूह में रहते हैं, समान संसाधनों का साझा 

उपयोग करते हैं अथवा उनके लिए स्पर्धा करते हैं, संकरण (इनब्रीड) करते हैं और इस 
प्रकार वे समिष्ट की रचना करते हैं। हालाँकि संकरण शब्द में लैंगिक जनन कार्य 
अतर्निहित है, अलैंगिक जनन से भी जन्म लेने वाले व्यष्टियों का समूह को भी 
पारिस्थितिक अध्ययन के लिए आमतौर से समष्टि मान लिया जाता है। आर्द्रं भूमि में सभी 
जलकाक, वन क्षेत्र के सागवान (टीकवूड) के पेड़, संवर्धन प्लेट के जीवाणु, त्याग दिए 
गए आवास में चूहे, और तालाब में कमल के पौधे, आदि समिष्ट के कुछ उदाहरण हैं। 
पहले अध्यायों में आपने यह सीखा कि हालाँकि व्यष्टि जीव वह है जो परिवर्तित पर्यावरण 
का सामना करे, प्राकृतिक वरण द्वारा वांछित विशेषकों (ट्रेट) को विकसित करने का कार्य 
समष्टि स्तर पर ही होता है। इसलिए समष्टि पारिस्थितिकी, पारिस्थितिकी का एक 
महत्त्वपूर्ण क्षेत्र है क्योंकि यह पारिस्थितिकी को समष्टि आनुवंशिकी (जेनेटिक्स) और 
विकास से जोड़ता है। 

समष्टि में कुछ एसे गुण होते हैं जो व्यष्टि जीव में नहीं होते। व्यष्टि जन्मता और 
मरता है लेकिन समष्टि में जन्म दरें और मृत्यु दरें होती हैं। समष्टि में इन दरों को 
क्रमशः प्रति व्यक्ति जन्म दर और मृत्यु दर कहते हैं। इसलिए दर को समष्टि के सदस्यों 
के संबंधों में संख्या में परिवर्तन (वृद्धि या हास) के रूप में प्रकट किया उदाहरण के 
लिए अगर किसी ताल में पिछले साल कमल के 20 पौधे थे और जनन द्वारा 8 नए पौधे 
और हो जाते हैं जिससे वर्तमान समष्टि 28 हो जाती है, तो हम जन्म दर को 8/20 = 
0.4 संतति प्रति कमल प्रतिवर्ष के हिसाब से परिकलन (कैल्कुलेट) करते हैं। अगर 
प्रयोगशाला समष्टि में 40 फलमक्खियों में से 4 व्यष्टि किसी विशिष्टीकृत समय अंतराल 
में, मान लीजिए एक सप्ताह के दौरान मर जाते हैं, तो उस समय के दौरान समष्टि में 
मृत्यु दर 4/40= 0.] व्यष्टि प्रति फलमक्खी प्रति सप्ताह कहलाएगी। 

समष्टि का दूसरा विशिष्ट गुण लिंग अनुपात यानि नर एवं मादा का अनुपात है। 
व्यष्टि या तो नर है या मादा है, लेकिन समष्टि का लिंग अनुपात होता है (जैसे कि 
समष्टि का 60 प्रतिशत स्त्री हैं और 40 प्रतिशत नर हैं)। 


EN ES 
जननक्षम 


जन्मपूर्व 


चित्र 3.4 मानव समष्टि के लिए आयु पिरैमिडों का निरूपण 


किसी दिए गए समय में समष्टि भिन्न आयु वाले व्यष्टियों से मिलकर बनती है। 
अगर समष्टि के लिए आयु वितरण (दी गई आयु अथवा आयु वर्ग के व्यष्टियों का 
प्रतिशत) आलेखित (प्लॉटेड) किया जाता है तो बनने वाली संरचना आयु पिरैमिड 
कहलाती है (चित्र 3.4)। मानव समष्टि के लिए आयु पिरैमिड आमतौर पर नर और 

स्त्रियों का आयु वितरण संयुक्त आरेख को दर्शाता है। पिरैमिड का आकार समष्टि की 
स्थिति प्रतिबिंबित करता है - (क) क्या यह बढ़ रहा है, (ख) स्थिर है या (ग) घट 
रहा है। 

समष्टि का साइज आवास में उसकी स्थिति के बारे में बहुत कुछ बताता है। समष्टि 
हम कैसे भी पारिस्थितिक प्रक्रम अन्वेषण (इन्वेस्टिगेट) करना चाहें, भले ही यह दूसरी 
जातियों से स्पर्धा का परिणाम हो, परभक्षी का प्रभाव हो, या पीड़कनाशी (पेस्टिसाइड) 
अनुप्रयुक्त (एप्लाइड) करने का प्रभाव हो, हम उनका मूल्यांकन हमेशा ही समष्टि के 
साइज में कोई परिवर्तन के संदर्भ में करते हैं। प्रकृति में समष्टि के साइज की इतनी कम 
संख्या में भी (।0 से कम भरतपुर आरद्रभूमि क्षेत्रों में) साइबेरियाई सारस या किसी साल 
लाखों में हो सकती है (तालाब में क्लेमिडोमोनास)। यह आवश्यक नहीं है कि समष्टि 
को, जो अधिक तकनीकी रूप से समष्टि घनत्व कहलाती है। (४ के रूप में अभिहित)। 
हालाँकि समष्टि घनत्व की सबसे उपयुक्त माप आमतौर पर कुल संख्या है, कुछ मामलों 
में यह अर्थहीन होती है अथवा इसका निर्धारण कठिन होता है। किसी क्षेत्र में, अगर 200 
गाजर घास (पार्थेनियम हिस्टेरोफोरस) पादप हैं, लेकिन केवल एक अकेला बड़े वितान 
(कैनोपी) वाला बरगद का विशाल वृक्ष है तो यह कहना कि पार्थेनियम के सापेक्ष बरगद 
का समष्टि घनत्व कम है उस समुदाय में बरगद की महत्त्वपूर्ण भूमिका को अवांकलन 
करने के बराबर है। ऐसे मामलों में, समष्टि साइज के माप के लिए प्रतिशत आवरण 
अथवा जीव भार (बायोमास) अधिक अर्थपूर्ण है। अगर समष्टि बहुत बड़ी है और गणना 
असंभव है अथवा बहुत समय लेने वाली है तो कुल संख्या को अपनाने का आधार भी 
सरल नहीं है। अगर आपके पास प्रयोगशाला में पेट्रीडिश में जीवाणुओं का घना सवर्ध 
(कल्चर) है तो उसका घनत्व बताने की सर्वोत्तम माप क्या है? कभी-कभी, पारिस्थितिक 
अन्वेषणों के लिए निरपेक्ष समष्टि घनत्व जानने की आवश्यकता नहीं है; आपेक्षिक 
घनत्वों से भी उद्देश्य की पूर्ति भली भाँति हो जाती है। उदाहरण के लिए प्रति पाश 
(ट्रैप) पकड़ी गई मछलियों की संख्या, झील में कुल समष्टि घनत्व की काफी ठीक माप 
है। हम बहुधा समष्टि के साइज के बिना वास्तव में गिने अथवा बिना देखे अप्रत्यक्ष रूप 
से आकलन करते हैं। हमारे राष्ट्रीय उद्यानों और बाघ आरक्षितियों (रिजर्बुस) में बाघ 
गणना प्रायः पग चिहों और मल गुटिकाओं (पैलेट) आधारित होती है। 


3.2.2 समष्टि वृद्धि 


किसी जाति के लिए समष्टि की साइज स्थैतिक प्राचल नहीं है। यह समय-समय पर 
बदलता रहता है जो विभिन्न कारकों पर आहार उपलब्धता, परभक्षण दाब, और मौसमी 
परिस्थितियों पर निर्भर करता है। वास्तव में ये परिवर्तन हमें समष्टि में क्या घटित हो रहा 
है, इसका कुछ बोध कराते हैं। क्या समष्टि घनत्व बढ़ रहा है या घट रहा है। अंतिम 
कारण कुछ भी रहे हों, परंतु दी गई अवधि के दौरान दिए गए आवास में समष्टि का 
घनत्व चार मूलभूत प्रक्रमों (प्रोसेस) में घटता-बढ़ता है। इन चारों में से दो (जन्मदर और 
आप्रवासन) समष्टि घनत्व को बढ़ाते हैं और दो (मृत्युदर तथा उत्प्रवासन) इसे घटाते हैं। 

(क) जन्मदर जन्मदर से मतलब समष्टि में जन्मी उस संख्या से है जो दी गई 

अवधि के दौरान आंरभिक घनत्व में जुड़ती है। 

आप्रवासन 
® 
| हैं 


समष्टि प 
( जीवसंख्या ) घनत्व 


उत्प्रवासन 
CF) 


चित्र 3.5 


(ख) म्ृत्युदर- यह दी गई अवधि समष्टि में होने वाली मौतों की संख्या है 
(ग) आप्रवासन उसी जाति के व्यष्टियों की वह संख्या है जो दी गई समय 
अवधि के दौरान आवास में कहीं और से आए हैं। 
(घ) उत्प्रवासन-- समष्टि के व्यष्टियों की वह संख्या है जो दी गई समयावधि के 
दौरान आवास छोड़कर कहीं और चले गए हैं। 
इसलिए अगर समय ६ पर समष्टि घनत्व 8 है तो समय ।+7 पर इसका घनत्व 
N,, = N, + [(B + D) - (D + E)] है 
ऊपर दिए गए समीकरण चित्र (।3.5) से आप देख सकते हैं कि अगर जन्म लेने 
वालों की संख्या जमा आप्रवासियों की संख्या (3+) मरने वालों की संख्या जमा 
उत्प्रवासियों की संख्या (+£) से अधिक है तो समष्टि घनत्व बढ़ जाएगा अन्यथा यह 
घट जाएगा। सामान्य परिस्थितियों में, समष्टि घनत्व को प्रभावित करने वाले कारकों में 
जन्म और मृत्यु सबसे महत्त्वपूर्ण है, दूसरे दो कारक विशेष परिस्थितियों में ही महत्त्वपूर्ण 
बन जाते हैं। उदाहरण के लिए, अगर आवास की बस्ती अभी बनी है, तो जन्म दरों की 
अपेक्षा आप्रवासन समष्टि की वृद्धि में अधिक महत्त्वपूर्ण है। 
वृद्धि मॉडल -- क्या किसी समष्टि की वृद्धि समय के साथ कोई विशिष्ट और प्रागुक्त 
योग्य प्रतिरूप दर्शाती है? हम अपने देश में मानव समष्टि की अनियंत्रित वृद्धि और इससे 
जन्मी समस्याओं से चिंतित हैं और इसलिए अगर प्रकृति में भिन्न प्राणी समष्टियाँ इसी 
तरह वृद्धि करती हैं अथवा वृद्धि पर कुछ नियंत्रण दर्शाती हैं। इस बारे में हमारी जिज्ञासा 
स्वाभाविक है। समष्टि वृद्धि को कैसे नियंत्रित रखा जा सकता है इस बारे में शायद हम 
प्रकृति से एक दो बातें सीख सकते हैं। 
(क) चरघातांकी वृद्धि किसी समष्टि को अबाधित वृद्धि के लिए स्पष्टतः 
संसाधन (आहार और स्थान) उपलब्ध होना अत्यावश्यक है। आदर्शतः आवास 

में जब संसाधन असीमित होते हैं तो प्रत्येक जाति में संख्या में वृद्धि कर सकने 
की अपनी जन्मजात शक्ति को पूरी तरह अनुभव करने की योग्यता होती है 
जैसा कि डार्विन ने अपने प्राकृतिक वरण के सिद्धांत को प्रतिपादित करते हुए 
प्रेक्षित किया। तब समष्टि चरघातांको (एक्सपोनेन्शियल) अथवा ज्यामितीय 
(ज्योमेट्रिकल) शैली में वृद्धि करती है। अगर ष साइज की समष्टि में, जन्म 
दरें (कुल संख्या नहीं, बल्कि प्रति व्यक्ति जन्म) ७ के रूप में और मृत्यु दरें 
(प्रति व्यक्ति मृत्यु दर) 0 के रूप में निरूपित की जाती हैं तब इकाई समय 
अवधि  (ताप/ ०१0) के दौरान वृद्धि या कमी निम्नलिखित होगी-- 


समय (> 


समष्टि वृद्धि वक्र 

(अ) जब अनुक्रियाएँ वृद्धि को सीमित करने 
वाली नहीं हैं तब आरेख चरघातांकी है, 

(ब) जब अनुक्रियाएँ वृद्धि के लिए सीमाकारी 
हैं तब आरेख लॉजिस्टिक है, 

(#) पोषण क्षमता है 


aN/adt=(b-dxN 
मान लीजिए (9-6) = 7; तब 
dN/ dt= rN 

इस समीकरण में 7' “प्राकृतिक वृद्धि की इंट्रीन्जिक दर' 
कहलाती है और समष्टि वृद्धि पर किसी भी जैविक अथवा 
अजीवीय कारक के प्रभाव को निर्धारित करने के लिए बहुत 
महत्त्वपूर्ण प्राचल है। 

7 मूल्यों के परिणाम (मैग्निट्यूड) के बारे में आपको कुछ 
बोध कराने के लिए, नावें चूहे के लिए 7 0.025 है और आटा 
भृंग के लिए यह 0.।2 है। 98 में भारतवर्ष में मानव 
समष्टि के लिए 7 मान 0.0205 थी। वर्तमान 7 मान क्या है 
पता कीजिए। इसके परिकलन के लिए आपको जन्म दरों और 
मृत्युदरो का पता होना जरूरी है। 

ऊपर दिया गया समीकरण समष्टि के चरघातांको अथवा 
ज्यामितीय वृद्धि बताता है (चित्र 3.6) और जब | को 
समय के संदर्भ में आरेखित करते हैं तो इसका नतीजा 
उ- आकार का वक्र है। अगर आपको मूलभूत कलन आता है 


तो आप चर॒घातांकी वृद्धि समीकरण के समाकलित रूप को निम्न प्रकार से दिखा सकते हैं- 


Nt = No ert 


४: = समय ६ में समष्टि घनत्व 

७ = समय शून्य में समष्टि घनत्व 

7 = प्राकृतिक वृद्धि की इंट्रीन्जिक दर 

९ = प्राकृतिक लघुगणकों (लॉगेरिथ्मों) का आधार (2.7.828) 

असीमित संसाधन परिस्थितियों में चरघातांको रूप से वृद्धि करने वाली कोई भी जाति 
थोड़े समय में ही विशाल समष्टि घनत्वों तक पहुँच सकती है। डार्विन ने दर्शाया कि हाथी 
जैसा धीमे बढ़ने वाला प्राणी, रोक न होने पर विशाल संख्या तक पहुँच सकता है। 
चरघातांकी रूप से वृद्धि करने पर विशाल समष्टि कितनी जल्दी निर्मित हो जाती है। 
इसके बारे में निम्नलिखित किस्सा लोकप्रिय है- 


(राजा और मंत्री शतरंज खेलने बैठे। अपनी जीत के प्रति आश्वस्त राजा मंत्री द्वारा 
प्रस्तावित किसी शर्त को स्वीकार करने के लिए तैयार था। मत्री ने नम्रतापूर्वक कहा कि 

अगर वह जीत गया तो वह गेहँ के केवल कुछ दाने लेगा जिसकी मात्रा शतरंज की 
बिसात के पहले खाने (वर्ग) में एक दाना, तब दूसरे खाने में 2, तीसरे में 4, चौथे में 
8 ओर इस प्रकार दानों को पिछली मात्रा से दुगना करते हुए अगले खानों में रखते जाना 
है जब तक कि सभी 64 खाने भर नहीं जाते। राजा ने मूर्खतापूर्ण लगने वाली शर्त मान 
ली और खेल शुरू किया लेकिन राजा के दुर्भाग्यवश मंत्री जीत गया। राजा को लगा कि 
मंत्री की शर्त पूरी करना बहुत आसान था। उसने पहले खाने में एक दाना रखकर 
शुरुआत की और मात्री द्वारा सुझाई गई प्रक्रिया के अनुसार अन्य खानों को भरता गया 
लेकिन बिसात के आधे खाने भरने तक राजा ने अनुभव किया कि उसके राज्य में 
उत्पादित सारे गेहूँ मिलकर भी सभी 64 वर्गो को नहीं भर पाएंँगे। अब छोटे से 
पैरामीशियम के बारे में सोचिए जो केवल एक व्यष्टि से आरंभ करके द्वि-विभाजन 
(बाइनरीफिशन) द्वारा प्रतिदिन सख्याओं को दुगुना करता रहता है और कल्पना कीजिए 
कि 64 दिनों में इसकी समष्टि साइज दिमाग को चकरा देने वाली हो जाएगी। बशर्ते 
असीमित आहार और स्थान उपलब्ध होता रहे)। 

(ख) संभार तत्र (लॉजिस्टिक ) वृद्धि-- प्रकृति में किसी भी समष्टि के पास 
इतने असीमित संसाधन नहीं होते कि चरघातांको वृद्धि होती रहे। इसके कारण 
सीमित संसाधनों के लिए व्यष्टियों में प्रतिस्पर्धा होती है। आखिर में “योग्यतम्‌' 
व्यष्टि जीवित बना रहेगा और जनन करेगा। अनेक देशों की सरकारों ने भी इस 
तथ्य को समझा है और मानव समष्टि वृद्धि को सीमित करने के लिए विभिन्न 
प्रतिबंध लागू किए हैं। प्रकृति में, दिए गए आवास के पास अधिकतम संभव 
संख्या के पालन - पोषण के लिए पर्याप्त संसाधन होते हैं इससे आगे और 
वृद्धि संभव नहीं है। उस आवास में उस जाति के लिए इस सीमा को प्रकृति 
की पोषण क्षमता (%) मान लेते हैं। 
किसी आवास में सीमित संसाधनों के साथ वृद्धि कर रही समष्टि आरभ में 
पश्चता प्रावस्था (लैग फेस) दर्शाती है। उसके बाद त्वरण और मंदन और 
अंततः अनंतस्पर्शी प्रावस्थाएँ आती हैं, जब समष्टि घनत्व पोषण क्षमता तक 
पहुँच जाती है। समय (£) के संदर्भ में ॥ का आरेख (प्लॉट) से सिग्मॉइड 
वक्र बन जाता है। इस प्रकार की समष्टि वृद्धि विहुस्ट-पर्ल लॉजिस्टिक वृद्धि 


(चित्र 3.5) कहलाता है और निम्नलिखित समीकरण द्वारा वर्णित है-- 
daN/dt=IN(K-N) 
K 


जहाँ ॥ = समय ६ पर समष्टि घनत्व 
7 = प्राकृतिक वृद्धि की (इंट्रीन्जिक) दर 
= पोषण क्षमता 
अधिकांश प्राणियाँ की समष्टियों में वृद्धि के लिए संसाधन परिमित (फाइनाइट) 
हैं और देर-सबेर सीमित होने वाले हैं, इसलिए लॉजिस्टिक वृद्धि मॉडल को 
अधिक यथार्थपूर्ण माना जाता है। 
सरकारी (जन) गणना से भारतवर्ष के लिए पिछले 700 वर्षो के समष्टि ऑकड़े 
एकत्रित कीजिए उन्हें आरेखित कीजिए और जाँचिए कि कोन सा वृद्धि प्रतिरूप स्पष्ट है। 

3.2.3 जीवन-वृत्त विभिन्नता 


समष्टियाँ जिस आवास में रहती हैं उसमें अपनी जनन योग्यता, जिसे डार्विनी योग्यता 
(डार्विनियन फिटनेस) भी कहा जाता है (उच्च 7 मान), को अधिकतम बनाने के लिए 
विकसित होती हैं। खास प्रकार के वरण दबाव-सेट में जीव सर्वाधिक दक्ष जनन-युक्ति 
की ओर विकास करते हैं कुछ अपने जीवन काल में केवल एक बार प्रजनन करती हैं 
(प्रशांत महासागरीय सामन मछली और बाँस) जबकि अन्य अपने जीवन काल में कई 
बार प्रजनन करती हैं (अधिकांश पक्षी और स्तनधारी), कुछ छोटी साइज की संतति बहुत 
बड़ी संख्या में उत्पन्न करती हैं (ऑयस्टर और पैलेजीक मछलियाँ) जबकि दूसरी बड़ी 
साइज की संतति कम संख्या में उत्पन्न करती हें (पक्षी और स्तनधारी)। इसलिए योग्यता 
को अधिकतम करने के लिए कौन वांछनीय है? पारिस्थितिकविज्ञों का सुझाव है कि जीवों 
के जीवन-वृत्त विशेषक (ट्रेट) जिस आवास में वे रहते हैं; उसके अजीवीय और जीवीय 
घटकों द्वारा लगाए गए प्रतिबंधों के संदर्भ में विकसित होते हैं। भिन्न जातियों में जीवन 
वृत्त विशेषकों का विकास इस समय अनुसंधान का महत्त्वपूर्ण क्षेत्र है और पारिस्थितिकीविज्ञ 
अनुसंधान में लगे हुए हैं। 


73.2.4 समष्टि पारस्परिक क्रियाएँ 


कया आप पृथ्वी पर किसी ऐसे प्रकृतिक आवास के बारे में सोच सकते हैं जहाँ केवल 
एक ही जाति का वास हो? ऐसा कोई आवास है ही नहीं और इसलिए ऐसी परिस्थिति 
अकल्पित है। किसी भी जाति के लिए न्यूनतम आवश्यकता एक और जाति की है 
जिसको वह भोजन के रूप में ले सके। पादप जाति भी जो अपना आहार स्वयं बनाती 
है, अकेली जीवित नहीं रह सकती; इसे मृदा के कार्बनिक पदार्थ को तोड्ने और 
अकार्बनिक पोषकों को इसके अवशोषण के लिए लौटने के लिए मृदा के सूक्ष्मजीवों की 
जरूरत पड़ती है। इसके अलावा बिना प्राणी एजेंट के पादप परागण की व्यवस्था कैसे 
करेगा? यह स्पष्ट है कि प्रकृति में प्राणी, पादप और सूक्ष्मजीव न तो पृथक रह सकते 
हैं और न ही रहते हैं, बल्कि जैव समुदाय बनाने के लिए विभिन्न तरीकों से परस्पर क्रिया 
करते हैं। न्यूनतम समुदायों में भी, अनेक परस्पर क्रियाशील अनुबंधताएँ होती हैं, हालाँकि 
सभी बंधताएँ आसानी से दिखाई नहीं देती। 

अंतराजातीय पारस्परिक क्रियाएँ. दो भिन्न जातियों की समष्टियों की पारस्परिक क्रिया 
से उत्पन्न होती हैं। वे क्रियाएँ एक जाति या दोनों जातियों के लिए हितकारी, हानिकारक 
या उदासीन (न हानिकारक न लाभदायक) हो सकती हैं। लाभदायक पारस्परिक क्रियाओं 
के लिए '+' चिहून तथा हानिकारक के लिए '-' चिह्न और उदासीन के लिए '0' चिह्न 
से दर्शाएँ। आइए! अंतराजातीय पारस्परिक क्रियाओं के सभी संभावित परिणामों पर विचार 
करें। (सारणी 3.]) 

एक दूसरे से पारस्परिक क्रिया में- सहोपकारिता में दोनों जातियों को लाभ होता है 
और स्पर्धा में दोनों को हानि होती है। परजीव्रिता और परभक्षण दोनों में केवल एक 
जाति को लाभ होता है (क्रमशः परजीवी और परभक्षी को) और पारस्परिक क्रिया दूसरी 

सारणी 43.4 समष्टियों की पारस्परिक क्रिया 
| जातिअ जाति अ जाति ब ई क्रिया का नाम 


| ही + सहोपकारिता 

| = - स्पर्धा 

| + - परभक्षण 

| हा र परजीविता 

| + 0 सहभोजिता (कमन्सेलिज्म) 


| | 5 ७ | नि 0 अतरजातीय परजीविता (एमेन्सेलिज्म) 


जाति (क्रमशः परपोषी और शिकार) के लिए हानिकारक है। ऐसी पारस्परिक क्रिया 
जिसमें एक जाति को लाभ होता है और दूसरी को न लाभ होता है न हानि। उसे 
सहभोजिता कहते हैं। दूसरी ओर, अंतरजातीय परजीविता में एक जाति को हानि होती 
है जबकि दूसरी जाति-अप्रभावित रहती है। परभक्षण, परजीविता और सहभोजिता इन तीनों 
की एक साझा विशेषता है -- पारस्परिक क्रिया करने वाली जातियाँ निकटता से साथ-साथ 
रहती हैं। 


(क ) परभक्षण - यदि किसी समुदाय में पादपो को खाने के लिए प्राणी ही न हों 


तो स्वपोषी जीवों द्वारा स्थिर की गई उस सारी ऊर्जा का क्या होगा? परभक्षण 
को आप प्रकृति का ऐसा तरीका सोच सकते हैं जिसमें पादपों द्वारा स्थिर की 
गई ऊर्जा उच्चतर पोषी स्तरों को स्थानांतरित होती है। जब हम परभक्षी और 
शिकार के बारे में सोचते हैं तो शायद बाघ और हरिण का उदाहरण सहज ही 
हमारे दिमाग में आता है, लेकिन बीज को खाने वाली गोरैया भी परभक्षी से 
कम नहीं। हालाँकि पौधों को खाने वाले प्राणियों को शाकाहारी के रूप में 
अलग श्रेणी में रखा जाता है, लेकिन सामान्य पारिस्थितिक संदर्भ में वे भी 
परभक्षी से ज्यादा भिन्न नहीं हैं। 

पोषी स्तरों तक ऊर्जा स्थानांतरण के लिए संनाल (*कड्यूट') के रूप में कार्य 
करने के अलावा, परभक्षी एक दूसरी महत्त्वपूर्ण भूमिका भी निभाते हैं। वे 
शिकार समष्टि को नियंत्रण रखते हैं। अगर परभक्षी नहीं होते तो शिकार 
जातियों का समष्टि घनत्व बहुत ज्यादा हो जाता और परितंत्र में अस्थिरता आ 
जाती । जब किसी भौगोलिक क्षेत्र में कुछ विदेशज जातियाँ लाई जाती हैं तो 
वे आक्रामक हो जाती हैं और तेजी से फैलने लगती हैं क्योंकि आक्रांत भूमि 
में उसके प्राकृतिक परभक्षी नहीं होते। 920 के आरंभ में आस्ट्रेलिया में लाई 
गई नागफनी ने वहाँ लाखों हेक्टेयर प्रक्षेत्र में तेजी से फैलकर तबाही मचा दी। 
अंत में नागफनी खाने वाले परभक्षी (एक प्रकार का शलभ) को उसके 
प्राकृतिक आवास ऑस्ट्रेलिया लाए जाने के बाद ही आक्रामक नागफनी को 
नियंत्रित किया जा सका। कृषि पीड़कनाशी के नियंत्रण (पेस्ट कंट्रोल) में 
अपनाए गए जैव नियंत्रण विधियाँ परभक्षी की समष्टि नियमन की योग्यता पर 

आधारित हैं। परभक्षी, स्पर्धी शिकार जातियों के बीच स्पर्धा की तीव्रता कम 
करके किसी समुदाय में जातियों की विविधता (डाइवर्सिटी) बनाए रखने में 
भी सहायता करता है। अमेरीकी प्रशांत तट की चट्टानी अंतराज्वारीय 
(इंटरटाइडल) समुदायों में पाइसैस्टर तारामीन एक महत्त्वपूर्ण परभक्षी है। 
प्रयोगशाला के बाहर किए गए एक प्रयोग में जब एक बंद अंतराज्वारीय क्षेत्र 
से सभी तारामीन हटा दी गई तो अंतराजातीय स्पर्धा के कारण एक साल में 
ही अकशेरूकियों की 0 से अधिक जातियाँ विलुप्त हो गई। 

अगर परभक्षी ज्यादा ही दक्ष है और अपने शिकार का अतिदोहन करता 
है तो हो सकता है शिकार विलुप्त हो जाए और इसके बाद खाने के अभाव 
में परभक्षी भी विलुप्त हो जाएगा। यही कारण है कि प्रकृति में परभक्षी 
“विवेकी' हैं। परभक्षण के प्रभाव को कम करने के लिए शिकारी जातियों ने 
विभिन्न रक्षा विधियाँ विकसित कर ली हैं। कीटों और मेंढकों की कुछ 
जातियों परभक्षी द्वारा आसानी से पहचान लिए जाने से बचने के लिए गुप्तरूप 
से रंगीन (छद्मावरण) होती हैं । कुछ शिकार जातियाँ विषैली होती हैं और 
इसलिए परभक्षी उन्हें नहीं खाते। मॉनार्क तितली के शरीर में विशेष रसायन 
होने के कारण यह अपने परभक्षी (पक्षी) के लिए बहुत की अरूचिकर, यानी 
स्वाद में खराब है। यह दिलचस्प है कि तितली इस रसायन को अपनी इल्ली 
(कैटरपिलर) अवस्था में विषैली खरपतवार खाकर प्राप्त करती है। 

पौधों के लिए शाकाहारी प्राणी परभक्षी हैं। लगभग 25 प्रतिशत कीट 
पादपभक्षी (फाइटोफैगस) हैं अर्थात्‌ वे पादप रस और पादपों के अन्य भाग 
खाते हैं। पादपों के लिए यह समस्या विशेष रूप से गंभीर है; क्योंकि वे अपने 
परभक्षियों से दूर नहीं भाग सकते जैसा कि प्राणी कर सकते हैं। इसलिए 
पादपों ने शाकाहारियों से बचने के लिए आश्चर्यजनक रूप से आकारिकीय 
और रासायनिक रक्षाविधियाँ विकसित कर ली हैं। रक्षा के सबसे सामान्य 
आकारिकीय साधन कांटे (ऐकेशिया, कैक्टस)। बहुत से पादप ऐसे रसायन 
उत्पन्न और भंडारित करते हैं जो खाए जाने पर शाकाहारियों को बीमार कर 
देते हैं, पाचन का संदमन करते है, उनके जनन को भंग कर देते हैं या मार 
तक देते हैं। आपने परित्यक्त खेतों में उग रही कैलोट्रोपिस खरपतवार अवश्य 
देखी होगी। यह पौधा अत्यधिक विषैला हृदय ग्लाइकोसाइड उत्पन्न करता है 
और इसी कारण आपने कभी भी किसी पशु या बकरी को इस पौधे को चरते 
हुए नहीं देखा होगा। रासायनिक पदार्था की व्यापक किसमें; जिन्हें हम पौधों 
से व्यापारिक पैमाने पर निष्कर्षित करते हैं (निकोटीन, कैफीन, क्वीनीन, 
स्ट्रिकनीन, अफीम, आदि)। वे पादपों द्वारा उत्पन्न होते हैं। वास्तव में ये 
रसायन चारकों (ग्रेजर) से बचने की रक्षाविधियाँ हैं। 


(ख) स्पर्धा -- जब डार्विन ने प्रकृति में जीवन-संघर्ष और योग्यतम की उत्तरजीविता 


के बारे में कहा तो वह निश्चयी (क्रायल) था कि जैव विकास में अंतरजातीय 

स्पर्धा एक शक्तिशाली बल है। आमतौर पर यह माना जाता है कि स्पर्धा उस 
समय शुरू होती है जब निकट रूप से संबंधित जातियाँ उन्हीं संसाधनों के 
लिए स्पर्धा करती हैं जो सीमित हैं, लेकिन यह पूरी तरह से सच नहीं है। 
पहली बात तो यह है कि ये असंबंध जातियाँ भी एक ही संसाधन के लिए 
स्पर्धा कर सकती हैं। उदाहरण के लिए दक्षिण अमेरीका की कुछ उथली 
झीलों में आगंतुक फ्लेमिंगो और वहीं की आवासी मछलियाँ साझा आहार, 
झील में प्राणिप्लबक के लिए स्पर्धा करती हैं। दूसरी बात है, स्पर्धा के 
संसाधनों का सीमित होना आवश्यक है। बाधा स्पर्धा में एक जाति की 
अशनदक्षता दूसरी जाति की बाधाकारी और संदमनी उपस्थिति के कारण घट 
सकती है। भले ही संसाधन (आहार और स्थान) पर्याप्त मात्रा में उपलब्ध हों। 
इसलिए, स्पर्धा को एक ऐसे प्रक्रम के रूप में परिभाषित किया जा सकता है, 
जिसमें एक जाति को योग्यता (वृद्धि की इंट्रीजिक दर '7' के रूप में मापित) 
दूसरी जाति की उपस्थिति में महत्त्वपूर्ण रूप से घट जाती है। प्रयोगशाला में 
किए गए प्रयोगों में यह दर्शाना अपेक्षाकृत आसान है, जैसा कि गॉसे और दूसरे 
पारिस्थिकविज्ञों ने किया, कि जब संसाधन सीमित होते हैं तो स्पर्धीरूप से 
उत्तम जातियाँ अंततः दूसरी जातियों को विलुप्त कर देगी, लेकिन प्रकृति में 
इस प्रकार के स्पर्धी बहिष्कार के साक्ष्य हमेशा निर्णायक नहीं होते। लेकिन 
कुछ मामलों में ठोस और स्वीकार्य परिस्थितिजन्य साक्ष्य मिलते तो हैं। 
गैलापैगो द्वीप में बकरियाँ लाई जाने के बाद एबिंग्डन कुछ एक दशक 
(।0 वर्ष) में ही विलुप्त हो गए जिसका स्पष्ट कारण था। बकरियों की 
अत्यधिक चारण दक्षता, प्रकृति में स्पर्धा होने का दूसरा प्रमाण 'स्पर्धी मोचन' 
है। स्पर्धीरूप से उत्तम जाति की उपस्थिति के कारण जिस जाति का वितरण 
छोटे से भौगोलिक क्षेत्र तक प्रतिबंधित हो गया है। स्पर्धी जाति को प्रयोगात्मक 
रूप से हटा दिए जाने पर उसकी वितरण परास नाटकीय ढंग से फैल जाती 
है। कॉनेल के परिष्कृत क्षेत्र प्रयोगों ने दर्शाया कि स्कॉटलैंड के चट्टानी समुद्र 
तटों पर बड़े और स्पर्धीरूप से उत्तम बार्नेकल बैलेनस की अंतरज्वारीय क्षेत्र 
में प्रमुखता है और इसने छोटे बार्नेकल चैथेमैलस को उस क्षेत्र से निकाल 
दिया। आमतौर पर, माँसाहारियों (कार्निवोर) की अपेक्षा शाकाहारी और पादप 
अधिक प्रतिकूलतः प्रभावित होते हैं। 

गॉसे “स्पर्धी अपवर्जन नियम” यह बतलाता है कि एक ही तरह के 
संसाधनों के लिए स्पर्धा करने वाली दो निकटतम से संबंधित जातियाँ 
अनंतकाल तक साथ-साथ नहीं रह सकती और स्पर्धीरूप से घटिया जाति 
अंततः विलुप्त कर दी जाएगी। ऐसा तभी होगा जब संसाधन सीमाकारी होंगे 
अन्यथा नहीं। अधिक वर्तमान अध्ययन स्पर्धा के ऐसे घोर सामान्यीकरण को 
पुष्टि नहीं करते। वे प्रकृति में अंतराजातीय स्पर्धा होने को नकारते तो नहीं पर 
वे इस ओर ध्यान दिलाते हैं स्पर्धा सामना करने वाली जातियाँ ऐसी क्रियाविधि 

विकसित कर सकती हैं जो बहिष्कार की बजाय सह-अस्तित्व को बढावा दे। 
ऐसी एक क्रियाविधि 'संसाधन विभाजन' है। अगर दो जातियाँ एक ही संसाध 
न के लिए स्पर्धा करती हैं तो उदाहरण के लिए वे अशन (आहार) के लिए 
भिन्न समय अथवा भिन्न चारण प्रतिरूप चुनकर स्पर्धा से बच सकती हैं। मैक 
आर्थर ने दिखाया कि एक ही पेड़ पर रह रहीं फुदकी (वार्बलर) की पाँच 
निकटतः संबंधित जातियाँ स्पर्धा से बचने में सफल रहीं और पेड़ की 
शाखाओं और वितान पर कीट शिकार के लिए तलाशने की अपनी चारण 
गतिविधियों में व्यावहारिक भिन्नताओं के कारण साथ - साथ रह सकों। 
परजीविता -- यह मानते हुए कि जीवन के परजीवी प्रणाली में रहने और 
खाने की मुफ्त व्यवस्था है तो यह आश्चर्य की बात नहीं है कि परजीविता, 
पादपों से लेकर उच्चकोटि कशेरूकियों तक इतने अधिक वर्गिकोय समूहों में 
विकसित हुआ है। अनेक परजीवी परपोषी-विशिष्ट के रूप में विकसित हुए 
हैं (वे परपोषी की केवल एक ही जाति पर परजीवी जीवन बिताते हैं), इस 
प्रकार परपोषी और परजीवी दो सह-विकसित होते हैं; अर्थात्‌ एक ही परपोषी 
जाति के साथ सफल होने के लिए अगर परपोषी परजीवी को अस्वीकार 
करने या प्रतिरोध करने के विशेष साधन विकसित करता है तो परजीवी को 
उन साधनों को निष्प्रभावी और व्यर्थ करने के लिए साधन विकसित करने 
होंगे। अपनी जीवन शैली के अनुरूप परजीवी ने विशेष अनुकूल विकसित 
किए जैसे कि अनावश्यक संबंधी अंगों का अभाव परपोषी से चिपकने के 
लिए आसंजी अंगों या चूषकों को उपस्थिति पाचन तंत्र का लोप तथा उच्च 
जनन क्षमता। परजीवियों का जीवन चक्र प्राय: जटिल होता है जिसमें एक या 
दो मध्यस्थ पोषक अथवा रोगवाहक होते हैं जो इसके प्राथमिक परपोषी के 
परजीवीकरण को सुगम बनाते हैं। मानव यकृत पर्णाभ (लिवर फ्लूक) 
(पर्णाभ कृमि परजीवी -- ट्रिमेटोड पैरासाइट) अपने जीवन चक्र को पूरा 
करने के लिए दो मध्यस्थ पोषकों जैसे घोंघा और मछली पर निर्भर करता है। 
मलेरिया परजीवी को दूसरे परपोषियों पर फैलने के लिए रोगवाहक (मच्छर) 
की आवश्यकता पड़ती है। अधिकांश परजीवी, परपोषी को हानि पहुँचाते हैं; 
परपोषी की उत्तरजीविता, वृद्धि और जनन को कम कर सकते हें और उसके 
समष्टि घनत्व को घटा सकते हैं। वे परपोषी को कमजोर बनाकर उसे, 
परभक्षण के लिए अधिक असुरक्षित बना देते हैं। क्या आप ऐसा मानते हैं कि 
एक आदर्श परजीवी, परपोषी को हानि पहुँचाए बिना, पनप सकने योग्य होना 
चाहिए? तब प्राकृतिक वरण ने ऐसे पूरी तरह से अहानिकारक परजीवियों का 
विकास क्‍यों नहीं किया? 

परपोषी जीव की बाह्य पृष्ठ पर अशन (आहार पूर्ति) करने वाले परजीवी, 
बाहय परजीवी (एक्टोपैरासाइट) कहलाते हैं। इसके प्रसिद्ध उदाहरण मानवों 
पर जूँ के समूह और कुत्तों पर चिचिंडियाँ (टिक्स) हैं। अनेक समुद्री मीन 

बाह्य परजीवी अरित्रपादों (कॉपिपोड्स) द्वारा ग्रस्त हैं। कस्कुटा (अमरबेल) 
एक परजीवी पौधा है जो सामान्यतः बाड़ पादपों पर वृद्धि करता है। विकास 
प्रक्रिया के दौरान इसका पर्णहरित और पत्तियाँ समाप्त हो जाती हैं। यह जिस 
पोषी पादप पर रहता है उसी से अपना पोषण लेता है। मादा मच्छर को 
परजीवी नहीं माना जाता हालाँकि जनन के लिए इसको हमारे रक्त की 
आवश्यकता पड़ती है। क्या आप बता सकते हैं क्यों? 

इसके विपरीत, अंतः परजीवी (एंडोपैरासाइट) वे हैं जो परपोषी के शरीर 
में भिन्न स्थलों यकृत, वृक्क, फुप्फुस, लाल रुधिर कोशिका, आदि पर रहते 
हैं। उनके आकारिकीय और शारीरिक लक्षण अत्यधिक सरलीकृत होते हैं 
जबकि उनके जनन शक्ति को बल देते हैं। 

पक्षियों में अड परजीविता (ब्रूड पैरासिटिज्म), परजीविता का लुभावना 
उदाहरण है जिसमें परजीवी पक्षी अपने अंडे परपोषी के घोंसले में देता है और 
परपोषी को उन अंडों को सेने (इंक्युबेट) देता है। विकास प्रक्रिया के दौरान, 
परजीवी पक्षी के अंडे साइज और रंग में परपोषी के अंडों के सदुश विकसित 
हो गए ताकि परपोषी पक्षी द्वारा विजातीय अंडों को पहचान लिए जाने और 
घोंसले से उन्हें निकाल दिए जाने की संभावना कम हो जाए। अपने आस पास 
के पार्क में प्रजनन ऋतु (बसंत से ग्रीष्म ऋतु) के दौरान कोयल की 
गतिविधियों का पीछा कीजिए और अंड परजीविता को होते हुए देखिए। 
सहभोजिता - यह ऐसी पारस्परिक क्रिया है जिसमें एक जाति को लाभ होता 
है और दूसरी को न हानि न लाभ होता है। आम की शाखा पर अधिपादप 
(एपीफाइट) के रूप में उगने वाला ऑर्किड और ह्वेल की पीठ को आवास 
बनाने वाले बार्नेकल को फायदा होता है जबकि आम के पेड़ और ह्वेल को 
उनसे कोई लाभ नहीं होता। पक्षी बगुला और चारण पशु निकट साहचर्य में 
रहते हैं। यदि आप कृषि फार्म वाले ग्रामीण क्षेत्र में रहते हैं तो आपको यह 
दृश्य देखने को मिलेगा। सहभोजिता का यह उत्कृष्ट उदाहरण है। जहाँ पशु 
चरते हैं उसके पास ही बगुले भोजन प्राप्ति के लिए रहते हैं क्योंकि जब पशु 
चलते हैं तो वनस्पति को हिलाते हैं और उसमें से कीट बाहर निकालते हैं। 
बगुले उन कीटों को खाते हैं अन्यथा वनस्पतिक कीटों को ढूँढ़ना और पकड्ना 
बगुले के लिए कठिन होता। सहभोजिता का दूसरा उदाहरण समुद्री ऐनिमोन 
दंशन स्पर्शक (स्टिंगिंग टेंटेकल) होते हैं, जिसमें उनके बीच रहने वाली 
क्लाउन मछली का है। मछली को परभक्षियों से सुरक्षा मिलती है जो दंशन 
स्पर्शकों से दूर रहते हैं। क्लाउन मछली से ऐनिमोन को कोई लाभ मिलता हो 
ऐसा नहीं लगता। 
सहोपकारिता - इस पारस्परिक क्रिया से परस्पर क्रिया करने वाली दोनों 
जातियों को लाभ होता है। कवक और प्रकाश संश्लेषी शैवाल या सायनोबैक्टीरिया 
के बीच घनिष्ठ सहोपकारी (म्यूच्युऑलिस्टिक) संबंध का उदाहरण लाइकेन 

(ब) 


चित्र 3.7 अंजीर और बर्र के बीच पारस्परिक-क्रिया दिखाते हुए (अ) बर्र द्वारा परागित अंजीर पुष्प (ब) अंजीर के 
फल में बर्र द्वारा दिए गए अंडे 


में देखा जा सकता है। इसी प्रकार कवकों और उच्चकोटि पादपों की जड़ों के 
बीच कवकमूल (माइकोराइजी) साहचर्य है। कवक, मृदा से अत्यावश्यक 
पोषक तत्वों के अवशोषण में पादपों की सहायता करते हैं जबकि बदले में 
पादप, कवकों को ऊर्जा-उत्पादी कार्बोहाइड्रेट देते हैं। 

सहोपकारिता के सबसे शानदार और विकास की दृष्टि से लुभावने 
उदाहरण पादप-प्राणी संबंध में पाए जाते हैं। पादपों को अपने पुष्प परागित 
करने और बीजों के प्रकीर्णन के लिए प्राणियों की सहायता चाहिए। स्पष्ट है 
कि पादप को जिन सेवाओं की अपेक्षा प्राणियों से है उसके लिए “शुल्क ' तो 
देना होगा। पुरस्कार अथवा शुल्क के रूप में परागणकारियों (पॉलिनेटर) को 
पराग (पॉलन) और मकरंद (नेक्टर) तथा प्रकीर्णकों को रसीले और पोषक 
फल देते हैं। लेकिन परस्पर लाभकारी तंत्र की 'धोखेबाजी' से रक्षा होनी 
चाहिए, उदाहरण के लिए, ऐसे प्राणी जो परागण में सहायता किए बिना ही 
मकरंद चुराते हैं। अब आप देख सकते हैं कि पादप-प्राणी पारस्परिक क्रिया 
में सहोपकारियों के लिए प्रायः 'सह-विकास' क्यों शामिल है, अर्थात्‌ पुष्प 
और इसके परागणकारी जातियों के विकास एक दूसरे से मजबूती से जुड़े हुए 
हैं। अंजीर के पेड़ों की अनेक जातियों में बर की परागणकारी जातियों के बीच 
मजबूत संबंध है (चित्र 73.7)। इसका अर्थ यह है कि कोई दी गई अंजीर 
जाति केवल इसके “साथी' बर्र की जाति से ही परागित हो सकती है, बर्र की 
दूसरी जाति से नहीं। मादा बर्र फल को न केवल अंडनिक्षेपण (अडे देने) 
के लिए काम में लेती है; बल्कि फल के भीतर ही वृद्धि कर रहे बीजों को 
डिंबकों (लार्वी) के पोषण के लिए प्रयोग करती है। अंडे देने के लिए 
उपयुक्त स्थल की तलाश करते हुए बर्र अंजीर पुष्पक्रम (इनफ्लोरेसेंस) को 

परागित करती है। इसके बदले में अंजीर अपने कुछ 
परिवर्धनशील बीज, परिवर्धनशील बर्र के डिंबकों को, 
आहार के रूप में देती है। 
आर्किड पुष्प प्रतिरूपों की आश्‍चर्यचकित कर देने वाली 
विविधता दर्शाते हैं जिसमें से अनेक सही परागणकारी कीट ( भ्रमरों 
और गुंज मक्षिकाओं) को आकर्षित करने के लिए विकसित हुए हैं 
ताकि इसके द्वारा निश्चितरूप से परागण हो सके (चित्र ]3.8)। 
सभी आर्किड यह पुरस्कार पेश नहीं करते। ऑफ्रिस नाम भूमध्य 
सागरीय मेडिटेरेनियन आर्किड मक्षिका (बी) के एक जाति परागण 
कराने के लिए “लैंगिक कपट' (सेक्सुअल डिसीट) का सहारा लेता 
है। इस पुष्प की एक पंखुड़ी साइज, रंग और चिह्रों में मादा मक्षिका 
से मिलती-जुलती है। नर मक्षिका इसे मादा समझकर इसकी ओर 
आकर्षित होती है, पुष्प के साथ “कूट (छद्म) मैथून' (स्यूडोकपुलेट) चचत्र ॥ 3.8 आर्किंड पुष्प का मक्खी द्वारा परागण 
करती है। इस प्रक्रम के दौरान इस पर पुष्प से पराग झड़कर उस 
पर गिरते हैं जब वही मक्षिका दूसरे पुष्प से 'कूट (छद्म) मैथुन' करती है तो यहाँ शरीर 
पर लगे पराग डालती है और इस प्रकार पुष्प को परागित करती है। मगर विकास के 
दौरान किसी भी कारण से मादा मक्षिका का रंग-प्रतिूप जरा-सा भी बदल जाता है तो 
परागण को सफलता कम रहेगी अतः अर्किड पुष्प अपनी पंखुड़ी को मादा मक्षिका के 
सदृश बनाए रखते हैं। 


आ 


पारिस्थितिको (इकोलॉजी) जीवों की अपने पर्यावरण के अजीवी (भौतिक-रासायनिक 
कारकों) और जैविक घटकों (अन्य जातियों) के संबंधों का अध्ययन है। यह जीव विज्ञान 
की शाखा है और जीव विज्ञानीय संगठन के चार स्तरों से संबंधित है - जीव, समष्टि, 
समुदाय और जीवोम (बायोम)। 


ताप, प्रकाश, जल और मृदा पर्यावरण के सबसे महत्त्वपूर्ण भौतिक कारक है जिनके 
प्रति जीव विभिन्न प्रकार से अनुकूलित हैं। जीवों द्वारा आंतरिक पर्यावरण (होमियोस्टैसिस) 
को स्थिर रखने से इष्टतम कार्य निष्पादन हो सकता है, लेकिन परिवर्तनशील बाह्य 
पर्यावरण के संदर्भ में केवल कुछ ही जीव (नियामक) होमियोस्टेटिस के लिए सक्षम 
हैं। जीव अपने आंतरिक पर्यावरण का आंशिक रूप से नियमन कर लेते हैं अथवा केवल 
उनके अनुरूप कर लेते हैं। कुछ अन्य जातियों ने स्थान प्रवासन अथवा समय (ग्रीष्म 
निष्क्रियता, शीत निष्क्रियता और उपरति/क्रमशः ऐस्टीवेशन, हाइबनेशन और डायपाज) में 
प्रतिकूल परिस्थितियों से बचने के लिए अनुकूलन विकसित कर लिए हैं। 

° वरण द्वारा विकासीय परिवर्तन समष्टि स्तर पर होता है और इसलिए समष्टि 

पारिस्थितिकी, पारिस्थितिकी का एक महत्त्वपूर्ण क्षेत्र है। समष्टि किसी दी गई जाति के 
व्यष्टियों का समूह है जो सीमांकित भौगोलिक क्षेत्र में समान संसाधनों के लिए स्पर्धा करते 
हैं या उन संसाधनों में जन्म और मृत्यु-दरें, लिंग अनुपात और आयु-वितरण, आदि गुण 
होते हैं जो व्यष्टियों में नहीं होते। समष्टि में नरों और मादाओं के भिन्न आयु वर्ग का 
अनुपात प्रायः आयु पिरामिड के रूप में भौगोलिकतः दर्शाया जाता है। इसका आकार यह 
बताता है कि क्या समष्टि स्थिर है, बढ़ रही है या घट रही है। 


समष्टि पर किसी भी कारक का पारिस्थितिक प्रभाव आमतौर पर उसकी साइज में 
प्रतिबिंबित होता है, जिसे जाति के अनुसार विभिन्न तरीकों (संख्या, जीवभार, आवरण 
प्रतिशत, आदि) से व्यक्त किया जा सकता है। 


समष्टियाँ जन्म और आप्रवासन से बढ़ती हैं तथा मृत्यु और उत्प्रवासन से घटती हैं। 
जब संसाधन असीमित होते हैं तो वृद्धि प्रायः चरघातांकी है लेकिन जब संसाधन उत्तरोत्तर 
सीमाकारी होते जाते हैं तब वृद्धि प्रतिरूप लॉजिस्टिक (संभार तंत्रीय) हो जाती है। दोनों 
मामले में, वृद्धि अंततः पर्यावरण की पोषण क्षमता से सीमित होती है। प्राकृतिक वृद्धि की 
इंट्रीनिजक दर (7) किसी समष्टि का वृद्धि करने की जन्मजात शक्ति की माप है। 


प्रकृति में भिन्न जातियों की समष्टियाँ आवास में पृथक नहीं रहती; बल्कि कई तरह 
से पारस्परिक क्रिया करती हैं। दो जातियों के बीच पारस्परिक इन क्रियाओं को परिणाम 
के आधार पर स्पर्धा (दोनों जातियों को हानि होती है), परभक्षण और परजीविता जिसमें 
एक जाति को लाभ होता है जबकि दूसरी को हानि, सहभोजिता जिसमें एक को लाभ 
पहुँचता है और दूसरी अप्रभावित रहती है अंतरजातीय परजीविता जिसमें एक को हानि होती 
है और दूसरा अप्रभावित रहता है तथा सहोपकारिता जिसमें दोनों जातियों को लाभ होता 
है। परभक्षण एक बहुत महत्त्वपूर्ण प्रक्रम है जिसके द्वारा पोषी ऊर्जा अंतरण सुगम होता है 
और कुछ परभक्षी अपनी शिकार समष्टियों को नियंत्रित करने में सहायक होते हैं। पादपों 
ने शाकाहार के विरूद्ध आकारिकीय और रासायनिक विविध रक्षाविधियाँ विकसित की हैं। 
स्पर्धा में, ऐसा समझा जाता है कि उत्तम स्पर्धी घटिया स्पर्धी को विलुप्त कर देता है 
(स्पर्धी बहिष्कार सिद्धांत), लेकिन अनेक निकट संबंधित जातियों ने विभिन्न क्रियाविधियाँ 
विकसित कीं, जो उनके सह-अस्तित्व को सुगम बनाती हैं। कुछ प्रकृति में सहोपकारिता 
के कुछ सबसे आकर्षक मामले पादप-परागणकारी पारस्परिक क्रिया में देखे जा सकते हैं। 


BLA 


अभ्यास 


. शीत निष्क्रियता (हाइबर्नेशन) से उपरति (डायपाज) किस प्रकार भिन्न है? 


2. आगर समुद्री मछली को अलवणजल (फ्रेशवाटर) की जलजीवशाला (एक्वेरियम) में रखा 
जाता है तो क्या वह मछली जीवित रह पाएगी? क्यों और क्यों नहीं? 


3. लक्षण प्ररूपी (फीनोटाइपिक) अनुकूलन को परिभाषा दीजिए। एक उदाहरण दीजिए। 


[a 

4. 


I0. 


l]. 


]2. 
3. 


4. 
l5. 


अधिकतर जीवधारी 45° सेंटी. से अधिक तापमान पर जीवित नहीं रह सकते। कुछ सूक्ष्मजीव 
(माइक्रोव) ऐसे आवास में जहाँ तापमान ]00° सेंटी. अधिक है, कैसे जीवित रहते हैं? 


उन गुणों को बताइए जो व्यष्टियों में तो नहीं पर समष्टियों में होते हैं। 

अगर चरघातांको रूप से (एक्पोनेन्शियली) बढ़ रही समष्टि 3 वर्ष दोगुने साइज की हो जाती 
है, तो समष्टि की वृद्धि की इंट्रीनिजक दर (7) क्या है? 

पादपों में शाकाहारिता (हर्बिवोरी) के विरूद्ध रक्षा करने की महत्त्वपूर्ण विधियाँ बताइए। 
ऑर्किड पौधा, आम के पेड़ की शाखा पर उग रहा है। ऑर्किड और आम के पेड़ के बीच 
पारस्परिक क्रिया का वर्णन आप कैसे करेंगे? 

कीट पीड़कों (पेस्ट/इंसेक्ट) के प्रबंध के लिए जैव-नियंत्रण विधि के पीछे क्या 
पारिस्थितिक सिद्धांत है? 

निम्नलिखित के बीच अंतर कीजिए - 

(क) शीत निष्क्रियता और ग्रीष्म निष्क्रियता (हाइबर्नेशन एंड एस्टीवेशन) 

(ख) बाह्योष्मी और आंतरोष्मी (एक्टोथर्मिक एंड एंडोथर्मिक ) 

निम्नलिखित पर संक्षित टिप्पणी (नोट) लिखिए - 

(क) मरुस्थल पादपों और प्राणियों का अनुकूलन 

(ख) जल की कमी के प्रति पादपों का अनुकूलन 

(ग) प्राणियों में व्यावहारिक (बिहेवियोरल) अनुकूलन 

(घ) पादपों के लिए प्रकाश का महत्त्व 

(च) तापमान और पानी की कमी का प्रभाव तथा प्राणियों का अनुकूलन 


अजीवीय (एबायोटिक) पर्यावरणीय कारकों को सूची बनाइए। 


निम्नलिखित का उदाहरण दीजिए - 

(क) आतपोद्भिद (हेलियोफाइट) 

(ख) छायोद्भिद "”” स्कियोफाइट 

(ग) सजीवप्रजक (विविपेरस) अंकुरण वाले पादप 

(घ) आंतरोष्मी (एंडोथर्मिक) प्राणी 

(च) बाह्योष्मी (एक्टोथर्मिक) प्राणी 

(छ) नितलस्थ (बेंथिक) जोन का जीव 

समष्टि (पॉपुलेशन) और समुदाय (कम्युनिटी) की परिभाषा दीजिए। 


निम्नलिखित की परिभाषा दीजिए और प्रत्येक का एक-एक उदाहरण दीजिए -- 
(क) सहभोजिता (कमेंसेलिज्म) 

(ख) परजीविता (पैरासिटिज्म) 

(ग) छद्मावरण (कैमुफ्लॉज) 

(घ) सहोपकारिता (म्युचुऑलिज्म) 

(च) अंतरजातीय स्पर्धा (इंटरस्पेसिफिक कंपीटीशन) 

जीव विज्ञान 


6. उपयुक्त आरेख (डायग्राम) की सहायता से लॉजिस्टिक (संभार तंत्र) समष्टि (पॉपुलेशन) 
वृद्धि का वर्णन कीजिए। 

।7. निम्नलिखित कथनों में परजीविता (पैरासिटिज्म) को कौन सा सबसे अच्छी तरह स्पष्ट 
करता है - 
(क) एक जीव को लाभ होता है। 
(ख) दोनों जीवों को लाभ होता है। 
(ग) एक जीव को लाभ होता है दूसरा प्रभावित नहीं होता है। 
(घ) एक जीव को लाभ होता है दूसरा प्रभावित होता है। 


8. समष्टि (पॉपुलेशन) की कोई तीन महत्वपूर्ण विशेषताएँ बताइए और व्याख्या कीजिए। 


2022-23 


